



# वन उत्पादकता संस्थान, रांची



डी० ए० वी० हेहल के वन महोत्सव

कार्यक्रम में पौध रोपण सह जागरूकता कार्यक्रम

दिनांक 05.09.2019



वन उत्पादकता संस्थान, रांची के निदेशक के नेतृत्व एवं सफल मार्गदर्शन में दिनांक 05.09.2019 को डी०ए०वी० हेहल द्वारा आयोजित शिक्षक दिवस सह वन महोत्सव कार्यक्रम में संस्थान के एक प्रतिनिधिमंडल द्वारा संयुक्त पौधरोपण कार्यक्रम आयोजित किया गया। इस कार्यक्रम के मुख्य अतिथि, रांची के माननीय सांसद श्री संजय सेठ रहे। कार्यक्रम का प्रारम्भ विद्यालय के सभागार में विद्यालय के प्राचार्य के स्वागत भाषण के

साथ हुआ। उन्होंने शिक्षक दिवस के साथ वन महोत्सव की परिकल्पना से मंच को अवगत कराया एवं वन महोत्सव में पौधों की आपूर्ति हेतु वन उत्पादकता संस्थान की सराहना करते हुए निदेशक वन उत्पादकता संस्थान रांची को विद्यार्थियों को मार्गदर्शन एवं व्याख्यान हेतु मंच पर आमंत्रित किया।

मंच को संबोधित करते हुए निदेशक ने शिक्षको एवं विद्यार्थियों को भी शिक्षक दिवस की सुभकामनाएं दी। शिक्षक दिवस के साथ वन महोत्सव को जोड़ कर विद्यालय परिवार ने पूर्व राष्ट्रपति डॉ० सर्वपल्ली राधाकृष्ण को सच्ची श्रद्धांजली बताया। निदेशक ने बातों-बातों में रांची के माननीय सांसद श्री संजय सेठ को भी संस्थान अवलोकन का आमंत्रण देते हुए संस्थान के कार्यों का संक्षिप्त परिचय भी प्रस्तुत किया। प्रकृति एवं मनुष्य के बीच उत्पन्न पर्यावरणीय समस्या का वैज्ञानिक पहलू प्रस्तुत करते हुए कहा कि इसके लिए पूर्णतया मनुष्य ही जिम्मेवार नहीं हैं। बाढ़, भूकंप, ज्वालामुखी आदि प्राकृतिक घटनाएँ 100% मानव जनित नहीं हैं फिर भी मानव को पर्यावरण प्रदूषण एवं जलवायु परिवर्तन के दुष्प्रभाव से सचेत रहने एवं इसके बचाव के लिए ठोस कदम उठाने की अपील की। कचड़ा, प्रदूषण, जैव विविधता ह्रास, जल की कमी, वन दोहन, जलवायु परिवर्तन, भूचक्र के दूरगामी प्रभाव के संदर्भ में माननीय प्रधानमंत्री के लालकिले से आहवाहन का भी जिक्र किया।



# वन उत्पादकता संस्थान, रांची



उपर्युक्त प्राकृतिक दुष्प्रभावों से बचने के लिए वन वर्धन की चर्चा करते हुए अमेज़न वर्षा वन को “विश्व का फेफड़ा” बताया एवं जंगल के विनाश के कारणों में जनसंख्या वृद्धि शहरीकरण, निर्माण, कृषि क्षेत्र का विस्तार, विलासिता आदि को बताया तथा देश के वन प्रतिशत के संदर्भ में झारखंड की वन प्रतिशत पर संतोष व्यक्त किया एवं देश की वन प्रतिशत बढ़ाने में झारखंड को और अधिक कार्य करने की सलाह दी एवं संस्थान का सहयोग का आश्वासन दिया। बच्चों को संस्थान भ्रमण का आग्रह किया एवं प्रतिभा सम्मान समारोह में बच्चों एवं अभिभावक को सम्मानित करते हुए पुनः सभी का स्वागत किया। डी०ए०वी० हेहल विद्यालय की ओर से संस्थान के प्रतिनिधिमण्डल को सम्मानित किया गया। रांची सांसद ने कार्यक्रम को सम्बोधित करते हुये वन उत्पादकता संस्थान के कार्यों की सराहना की एवं शुभकामनाये दी । इस कार्यक्रम में संस्थान के अन्य वरिष्ठ वैज्ञानिक डॉ० योगेश्वर मिश्रा, डॉ० शरद तिवारी भी उपस्थित रहे। इस कार्यक्रम को सफल बनाने के लिए संस्थान के श्री एस०एन० वैद्य, श्री रवि शंकर प्रसाद, श्री शंभू नाथ मिश्रा, श्री बी० डी० पंडित एवं श्री सूरज कुमार ने अपना योगदान दिया। निदेशक महोदय ने अंत में विद्यालय प्रबंधन समिति के प्राचार्य महोदय को धन्यवाद दिया। अंत में कार्यक्रम का समापन वृक्षारोपण कार्यक्रम से सम्पन्न हुआ।





# वन उत्पादकता संस्थान, रांची





# वन उत्पादकता संस्थान, रांची

